

## روزہ کے اعذار

مفتی محمد رفیق الحسینی

اعذر عذر کی جمع ہے۔ وہ اعذار جن کی وجہ سے روزوں کا ترک یا روزے توڑنے کی اجازت ہے اور ترک روزہ یا روزہ توڑنے کا گناہ نہیں ہوتا وہ دو قسم کے ہیں۔ ان میں سے بعض اعذار خصوصیں ہیں یعنی ان اعذار کی وجہ سے روزہ نہ رکھنے کی یا روزہ توڑ دینے کی رخصت ہے اور بعض مطلق متع موجب مخصوص ہیں۔ یعنی ان اعذار کی وجہ سے روزوں کا ترک کرنا یا روزوں کو توڑ دینا واجب ہے۔ واجب ہونے کا مفہوم صرف اتنا ہے کہ روزہ توڑنے کا گناہ نہیں ہو گا اگر روزہ نہ توڑا گی اور شخص ہلاک ہو گیا تو اس کو اجر ملے گا اس کا ذکر آگئے گا اور روزہ چھوڑنے اور توڑنے میں صرف قضاہی کفارہ نہیں ہو گا۔

وہ کل اعذار نو ہیں۔ سفر، حمل، ارضاع، مرض، بڑھاپا، اکراہ، جہاد، بھوک اور پیاس تفصیل یہ ہے کہ سفر سے مراد غام ہے۔ جائز سفر ہو یا لگناہ اور معصیت کا سفر ہو قرآن مجید میں اقطاع کی رعایت ہر مسافر کے لئے معلوم ہوتی ہے۔ قرآن مجید میں اللہ تعالیٰ نے مريض کی طرح مسافر کو بھی رمضان المبارک میں روزے نہ رکھنے کی اجازت دی ہے۔ روزے کی حالت میں ایک مسافر شدت پیاس سے بے ہوش کر گر گیا تھا اور لوگ اس پر پانی ڈال رہے تھے تو حضور علیہ الصلوٰۃ والسلام نے فرمایا۔ سفر میں روزہ رکھنا نیکی نہیں ہے۔ یعنی اگر سفر میں مشقت کا اندر یشہ ہو تو سفر میں روزہ رکھنا بہتر نہیں ہے اور اگر سفر میں مشقت کا اندر یشہ ہو تو مسافر روزہ رکھ لے تو اس میں کوئی حرج نہیں بلکہ بہتر ہے۔

مسافروہ شخص ہے جس نے اپنے شہر کی حدود سے ۳۲ کلومیٹر یا انگریزی اکٹھ میل دو فرلانگ میں گز کے فاصلے پر علی الاتصال جانا ہو کر وہیں جانا مقصود ہو۔ نیچے میں جانا مقصود نہ ہو۔ اور وہاں پندرہ دن کامل بھرے رہنے کا قصد نہ ہو۔ (فتاویٰ رضویہ اور شرح مسلم شریف علامہ سعیدی)

اگر مسافر نے رات کی نیت سے روزہ رکھ لیا تو اس کو روزہ مکمل کرنا ضروری ہے۔ لیکن اگر توڑ دیا تو اس میں قضاہ واجب ہے، کفارہ نہیں ہے۔ اسی طرح اگر مسافر نے سفر ترک کر دیا اور مقیم ہو گیا لیکن اقامت سے پہلے اس نے روزہ نہ رکھنے کی نیت کر لی تھی یا نیت کی تھی، لیکن زوال شرعی سے پہلے بغیر کھائے پے اقامت کے بعد روزے کی نیت کر لی تو اس کی یہ نیت صحیح ہے اور رمضان المبارک کا روزہ پورا کرنا اس پر واجب ہو گیا ہے۔ لیکن اگر اسی مسافر نے روزہ توڑ دیا تو اس پر قضاہ ہے، کفارہ نہیں ہے۔ اگر

مقيم نے رمضان المبارک کا روزہ رکھ لیا اور دن کو سفر پر روانہ ہو گیا تو اس کو روزہ پورا کرنا واجب ہے۔ لیکن اگر اس نے سفر کی حالت میں روزہ توڑ دیا تو اس پر قضاہ ہے، کفارہ نہیں ہے۔

اگر مقيم صحت مند شخص نے روزہ قصد توڑ دیا تھا اور کفارہ واجب ہو گیا تھا لیکن خود کو زخمی کر کے شدید مریض کر دیا یا اس کو اکراہ اور جبر سے سفر کر دیا تو مقتی بے قول پر نہ کوہہ دونوں صورتوں میں مرض طاری اور سفر کی وجہ سے کفارہ ساقط نہیں ہو گا اور اگر روزے کی حالت میں جر کے ساتھ روزے دار کو سفر کر دیا گیا اور اس نے سفر میں قصد روزہ توڑ دیا تو کفارہ واجب نہیں ہو گا۔ صرف قضاہ واجب ہو گی۔ کیونکہ روزہ توڑ نا حالت رخصت میں ہے۔

اگر مسافر کسی وجہ سے دوبارہ اپنے شہر میں داخل ہوا اور اپنے شہر میں روزہ توڑ دیا، پھر سفر پر روانہ ہو گیا تو اس پر کفارہ لازم ہے، کیونکہ افطار مقيم ہونے کے وقت میں ہے۔

اگر صحیح مقيم نے کھالیا یا پیا پھر مریض ہو گیا یا عورت نے پہلے کھالیا یا پیا پھر جیس یا تنفس عارض ہو گیا تو ان سے کفارہ ساقط ہو جائے گا۔ سفر اور مرض اور جیس و تنفس کی صورتوں میں وجہ فرق یہ ہے کہ ظہور مرض یا جیس و تنفس اس امر کی علامت ہے کہ افطار کے وقت بھی مرض اور جیس و تنفس موجود تھا۔ لیکن ظہور بعد میں ہوا۔ لیکن سفر خروج کا نام ہے اور خروج افطار کے وقت یقیناً نہیں تھا بلکہ افطار حالت اقامت میں تھا۔ اس لئے مرض اور جیس و تنفس طاری ہونے سے کفارہ ساقط ہو جائے گا۔ لیکن سفر طاری ہونے سے کفارہ ساقط نہیں ہو گا۔

اگر صائم نے اپنے شہر کی حدود سے سفر کی نیت سے خروج کے بعد قصداً کھالیا یا پیا پھر کسی وجہ سے گھر واپس آگیا اور کھاتا پیتا رہا، دوبارہ سفر پر جائے یا نہ جائے اس پر کفارہ لازم نہیں ہے، کیونکہ حالت رخصت میں روزے کو توڑا گیا۔

اگر روزے دار اپنے شہر سے خارج ہو گیا تھا، ابھی قریب تھا اور کسی وجہ سے دوبارہ اپنے شہر جانے کی نیت کر لیں لیکن داخل ہونے سے پہلے روزہ توڑ دیا تو اس پر کفارہ لازم ہو گا، کیونکہ وہ رجوع کی نیت کے بعد مسافر نہیں رہا۔

اگر کسی مسافر نے کسی شہر میں پندرہ سے کم دن مقيم ہونے کا ارادہ کر لیا ہے تو وہ مسافر ہے۔ اس کے لئے نماز میں قصر کرنا واجب ہے۔ اور اس کو روزہ نہ رکھنے کی اجازت ہے اور اگر مسافر کسی شہر میں پندرہ یا پندرہ سے زائد دن کی اقامت کی نیت کرے تو وہ مقيم ہے اس کو پوری نماز پڑھنا اور روزے کرنا فرض ہے۔

اگر رمضان کے بعد مسافر کسی دوسرے شہر تکمیل ہو گیا تو اس پر روزے قضاۓ نوں کے کرتا واجب ہیں۔ اگر اس نے سارے روزے قضاۓ نوں کئے تھے اور وہ فوت ہو گیا تو اس کو اتنے نوں کے روزے کے فدیہ کی وصیت کرنا فرض ہے۔ جتنے دن وہ گھر میں یا اقامت کے شہر میں زندہ رہا۔ مثلاً دس روزے قضاۓ کرتا تھے اس کو سفر کے بعد گھر میں پانچ دن ملے پھر وہ فوت ہو گیا تو اس کو باتی پانچ نوں کے فدیہ کی وصیت کرنا فرض ہے اور اس مسافر کے اولیاء کو وصیت پر عمل کرنا فرض ہے کہ اس مسافر کے مال کے تیرے حصے سے وصیت پوری کریں۔ اگر وارث نہ ہوں یا زوجین سے کوئی ایک موجود ہو تو کل مال سے یا زوج یا زوج کے حصے کے باقی ماندہ سے وصیت نافذ کی جائے۔ چونکہ زوجین پر نفع جانے والا مال رد نہیں ہوتا اس لئے زوجین موجود بھی ہوں تو ان کے حصوں سے نفع جانے والے کل مال سے وصیت جاری ہو گی۔ اگر مسافر نے کوئی وصیت نہیں کی تھی تو وہ کہنگار ہو گا اور مرحوم مسافر کا کل مال وارثوں میں تقسیم ہو گا، اب مال کے تیرے حصے سے وصیت جاری نہیں ہو گی اور اگر وارث اپنے مال سے مرحوم کا فدیہ ادا کر دیں تو انشاء اللہ قبول ہو گا اور رزوں کا فدیہ ادا ہو جائے گا۔ اگرچہ تاخیر کا گناہ باقی رہے گا۔ رزوں کے علاوہ نمازوں کے فدیہ کا بھی یہی حکم ہے اور اگر حج واجب تھا اور نہیں کر سکتا تو اس تھا تو حج بدلت کرانے کی وصیت مرحوم رکھ کے یا بغیر عذر روزے نہیں رکھے تھے، عذر کی وجہ سے روزے نہیں رکھے مثلاً حمل والی عورت یا دودھ پلانے والی یا حیض یا نفاس کی وجہ سے روزے ترک کرنے والی خواتین تو ان لوگوں پر مزروک رزوں کی قضاۓ لازم ہے۔ اگر قضاۓ کرنے سے پہلے فوت ہو نے لگیں تو ان کو وصیت کرنا لازم ہے کہ ان کی طرف سے فدیہ ادا کیا جائے اگر وصیت نہیں کر سکے اور غنی تھے تو ان کے ذمہ سے روزے اور نمازیں اور حج اور زکوٰۃ ساقط نہیں ہوں گے۔ اگر ان کی جانب سے مرحومین کے اولیاء فدیہ ادا کر دیں اور حج بدلت کر دیں تو قبول ہونے کی قوی امید ہے۔

### دوسراعذر:

دوسراعذر حمل ہے۔ اگر حمل والی عورت کو رمضان المبارک کے روزے رکھنے سے حمل کو نقصان اور ضرر بچنے کا اندیشہ ہے تو حمل والی عورت کو روزے نہ رکھنے کی اجازت ہے۔ وضع حمل کے بعد

انک لا تجنی من الشوک العنـ☆ هرگـاز شـاخ بـید رـخوارـی خـرـامـقـان خـورـواـزاـیـن خـارـکـشـتم

روزے رکھ لے۔ اس طرح اگر حمل والی عورت کو اپنی صحت کے خراب ہونے کا اندر یہ ہے تو بھی رمضان المبارک کے روزوں کو موقوف کر سکتی ہے۔

### تیسرا اعذر:

تیسرا اعذر بچ کو دودھ پلانا ہے۔ بچے کی ماں پر بچے کو دودھ پلانا واجب ہوتا ہے۔ اگر بچے کا باپ بچے کی ماں کے علاوہ کسی دوسرے طریقے سے بچے کے دودھ پلانے کا انتظام کر سکتا ہے۔ (مثلاً دودھ پلانے والی اجرت پر لے سکتا ہے یا موجودہ دور کے مطابق دودھ کی بوتل کے ذریعے انتظام کر سکتا ہے) تو ماں کو دودھ پلانا اخلاقی طور پر واجب ہے اور اگر دودھ پلانے کے لئے ماں ہی متین ہے تو پھر ماں کو دودھ پلانا قضاۓ بھی واجب ہے یعنی قاضی دودھ پلانے پر ماں کو مجبوراً کر سکتا ہے۔ مثلاً بچہ ماں کے علاوہ کسی دوسری عورت کا دودھ نہیں پیتا اور بوتل بھی نہیں پکڑتا یا بچے کا باپ فقیر و تنگ دست ہونے کی وجہ سے دودھ پلانے والی اجرت پر نہیں لے سکتا اور بوتل کا دودھ نہیں خرید سکتا تو ماں کو دینا ہے اور قضاۓ دودھ پلانا واجب ہے۔ دونوں صورتوں میں کہ ماں بچے کو دودھ پلانا رہی ہے اور اس کو رمضان المبارک کے روزے رکھ لینے کی وجہ سے خود کو یا بچے کو ضرر اور اقصان پہنچنے کا ظن غالب ہے تو ماں کو روزے رکھنے کی اجازت ہے۔ بعد میں قضا کر لے۔ اس طرح اگر دودھ پلانے والی عورت اجرت پر دودھ پلانا رہی ہے اس پر بچے کو دودھ پلانا قضاۓ واجب ہے اس کو اگر روزے رکھ لینے کی وجہ سے اپنا یا بچے کے ضرر کا گمان غالب ہے تو وہ بھی رمضان کے روزے ترک کر سکتی اور بعد میں قضا کرے۔

### چوتھا اعذر:

### چوتھا اعذر مرض ہے، یعنی مریض کے احکام:

وہ مریض جس کو روزہ رکھنے سے مرض کے بڑھنے کا ظن غالب ہو یا روزے کی وجہ سے شفای میں دریکا اندر یہ ہو یا کسی عضو کے تلف ہونے کا خوف ہو یا آنکھ کے درد یا زخم یا سر کے درد کا روزہ رکھنے کی وجہ سے زیادہ ہو جانے کا تو یہ ہو یا کسی شخص کو سانپ نے کاٹ لیا ہو یا شدید بیاس یا شدید بھوک کی وجہ سے ہلاک ہونے یا عقل کی کی ہو جانے کا ظن غالب ہو تو نہ کوہہ افراد کو روزہ رکھنا یا روزہ رکھ لینے کے بعد تو ز دینا جائز ہے بعد میں قضا کریں اور یہ ضروری ہے کہ ظن غالب کسی علامت کی وجہ سے حاصل ہو یا مریض یا

غیر مرضی کے تجربہ کی وجہ سے حاصل ہو یا کسی مسلم ہاہرڈا کٹ کے کہنے سے حاصل ہو یا غیر معصب کا فرڈا کٹ کے کہنے سے حاصل ہو یہ ظن روزہ افظار کرنے کیلئے شرعاً معتبر ہے صرف وہم معتبر نہیں ہے۔

اور وہ مزدور جو نہ کے شگاف کو بند کرنے پر اچیر ہو یا نہ کی کھدائی یا سینٹ اور بلاکوں کی دوسروی یا تیسری منزل پر چڑھائی یا دیگر نہایت مشقت والے اعمال پر اچیر ہو، اس طرح گندم یا دوسروی فصل کی کھائی کرنے والا مزدور جبکہ اپنے اور اپنے بچوں کے نفقة کے لئے مزدوری کرنے پر مجبور ہو یاد وہ شخص جو طویل مدت کے لئے ملازم ہے اور طازمت کے ایام میں رمضان المبارک آجائے اور وہ روزے کے ہوتے ہوئے اجرت والا عمل نہ کر سکتا ہو اور مالک بھی رخصت دینے پر رضا مند نہ ہو ایسے مریضوں اور مزدوروں کے لئے رمضان المبارک کے روزے نہ رکھنا جائز ہیں، بعد میں قضا کر لیں۔

اور اگر مریض نے یا مزدور نے روزہ رکھ لیا تھا یا صحت مند آدمی نے روزہ رکھ لیا تھا اور روزے کی حالت میں ذکر کردہ عوارض لاحق ہو گئے تو صحت مند اور مریض اور مزدور کو روزہ توڑنے کی اجازت ہے اور وہ روزہ توڑنے پر صرف قضا واجب ہو گی، کفارہ واجب نہیں ہو گا۔ کیونکہ وہ اغذار حن کی وجہ سے روزہ نہ رکھنے کی اجازت ہوتی ہے اگر وہ روزے کی حالت میں طاری ہو جائیں اور روزہ توڑ دیا جائے تو صرف قضا واجب ہوتی ہے، کفارہ نہیں ہوتا۔

اور اگر کوئی شخص مشقت والے عمل کرنے پر مجبور نہیں تھا، لیکن اس نے روزہ کی حالت میں خود مشقت والا عمل شروع کر دیا اور شدت پیاس اور بھوک کی وجہ سے روزہ توڑ دیا تو اس پر قضا اور کفارہ دونوں لازم ہو گے۔ (شامی)

عام طور پر یہ ہوتا ہے کہ معمولی بخاری ایک دو مرتبے ق آجائے یا کام کرتے ہوئے کچھ پیاس کی شدت محسوس ہو تو روزہ توڑ دیا جاتا ہے ایسی حالت میں روزہ توڑ نے پر قضا و کفارہ دونوں لازم ہوں گے۔ اور بعض بے علم لوگ شدت مرض یا پیاس کی شدت سے بے ہوش ہو جاتے ہیں۔ ڈاکٹر روزہ توڑ دینے کا مشورہ بھی دیتا ہے لیکن وہ روزہ نہیں توڑتے بلکہ روزہ توڑ نے پرموت کو ترجیح دینے پر تیار ہو جاتے ہیں۔ ان کو روزہ توڑنا واجب ہے۔ اور ایسے لوگ اگر روزہ توڑ دیں تو ان کو گناہ نہیں ہو گا اور اگر ہلاک ہو جائیں تو ثواب ملے گا۔ لوگوں نے نابالغ بچوں کی شدت پیاس سے روزہ توڑ کرفت ہو جانے کی فرضی منظوم کہا یاں بنائی ہوئی ہیں جو جعلی اور بالکل غلط ہیں۔ عام لوگ کہا یاں سن کر سمجھتے ہیں کہ شاید روزہ غدر کی حالت میں توڑنا بھی گناہ ہے۔ روزہ توڑ کر مر جانا شہادت ہے۔ انہیں سمجھایا جائے کہ اللہ تعالیٰ

نہایت کریم ہے، بہاک یا عضم کے ضائع ہونے کے اندر یشوں اور مرض کی شدت اور سفر کی وجہ سے اس نے روزہ توڑنے کی رخصت عطا فرمائی ہے۔

اگر مریض رمضان المبارک کے بعد صحیح نہیں ہو سکا اور فوت ہو گیا تو اس پر روزوں کی قضا واجب نہیں ہے۔ لبذا اس کو متروک روزوں کے لئے وصیت کرنا واجب نہیں ہے۔

اور اگر مریض زوال مرض کے بعد زندہ رہا اور متروک روزے قضا نہیں کر سکا تو اس کو روزوں کے لئے فدیہ ادا کرنے کی وصیت کرنا واجب ہے۔ اور اگر مریض کے وارث سوائے زوج یا زوجہ کے موجود ہوں تو اس کے مال کے تیراحصہ سے اور اگر اس مریض کے وارث نہ ہوں یا وارث صرف زوجین میں سے کوئی ہو تو میت کے کل مال میں سے یا زوجین کے حصے کے سوامال سے فدیہ ادا کرنا واجب ہے اور اولیاء پر وصیت کے مطابق ہر عمل کرنا واجب ہے۔ اگر مریض نے وصیت نہیں کی تھی تو اولیاء بطور احسان روزوں کا اپنے مال سے فدیہ دیں تو اللہ تعالیٰ سے قبول فرمانے کی قوی امید ہے۔

### پانچواں عذر:

پانچواں عذر بڑھا پائیں شیخ فانی ہوتا ہے۔ کبرنی اور بڑھاپے سے مراد روزہ رکھنے سے عاجز ہوتا ہے اس لئے شیخ فانی وہ شخص ہو گا جو سر دیوں اور گرمیوں، سال کے چھوٹے دنوں اور بڑے دنوں میں روزہ رکھنے سے عاجز ہو اور یہ عاجز ہونا دلگی ہو اگر عذر دلگی نہیں یا وہ شخص چھوٹے دنوں کے سر دیوں میں روزے رکھنے کی قدرت رکھتا ہے وہ شیخ فانی نہیں اس پر رمضان کے روزوں کی قضا واجب ہے۔ وہ فدیہ ادا نہیں کر سکتا اور اگر اس کا عذر دلگی نہیں بلکہ عارضی ہے تو وہ بھی روزوں کی قضا کرے گا، فدیہ نہیں ادا کر سکتا۔ شیخ فانی کے حکم میں وہ مریض بھی داخل ہیں جو لاعلانج مرضوں کی وجہ سے روزہ رکھنے کی قدرت نہیں رکھتے جیسے کینسر اور فانی اور ایڈز کا مرض یا سائلس کا دلگی مریض جس کو وقفہ وقفہ سے پچ استعمال کرنا پڑتا ہے یا کوئی ایسا مرض جس کے شفا ہونے سے ڈاکٹر مایوس ہیں اور مزید کمزوری کی وجہ سے روزہ نہیں رکھ سکتا یا وہ شخص نہایت بوڑھا ہے، بڑھاپے کی وجہ سے روزہ رکھنے سے عاجز ہے تو ایسے لوگوں پر اگر دولت مندوغی ہوں تو ہر روزہ کا فدیہ ادا کرنا واجب ہے۔

اور اگر روزہ رکھنے سے عاجز شخص مسافر ہو اور اقامت سے پہلے مر جائے تو اس پر فدیہ واجب نہیں ہے۔ اور اگر روزے رکھنے سے عاجز شخص مقیم ہے اور فوت ہونے لگا ہے تو اس کو فدیہ ادا کرنے کی

وصیت کرنا واجب ہے۔ بالفرض روزہ رکھنے سے عاجز شخص فدیہ ادا کر جانے کے بعد روزہ رکھنے پر قادر ہو جائے تو اس کو روزے قضا کرنا واجب ہے اور فدیہ صدقہ ہو جائے گا۔ کیونکہ عجز کا ہمیشہ رہنا فدیہ کے وجوب کی شرط ہے۔ اور وہ شخص جس نے ابدی روزوں کی نذر مان لی ہے اور اب گھر کے کاروبار میشست کی وجہ سے ہمیشہ روز نہیں رکھ سکتا تو وہ بھی ہر روزہ کافدیہ ادا کرے۔ حتیٰ کہ ایام منہیہ دونوں عیدوں اور ایام تشریق کے روزوں کا بھی فدیہ ادا کرے اور اگر روزوں سے عاجز مریض زندگی میں فدیہ ادا نہیں کر سکتا تو اس پر وصیت واجب ہے۔ اس کے مال کے تیرے حصہ سے فدیہ ادا کیا جائے اگر وارث نہ ہوں تو سارے مال سے فدیہ ادا کیا جائے اور اگر وصیت بھی نہیں کر سکا اور فوت ہو گیا تو اگر وارث اس پر احسان کریں اور فدیہ ادا کریں تو انشاء اللہ فدیہ ادا ہو جائے گا۔

اور اگر روزوں سے عاجز شخص فقیر ہو، اور متوفی روزوں کے فدیہ ادا کرنے کی طاقت نہ رکھتا ہو تو یہ اللہ تعالیٰ سے استغفار کرے۔ اس پر فدیہ واجب نہیں ہے۔

شیخ فانی اور مریض دائی پر فدیہ ان روزوں کا واجب ہوتا ہے جو روزے اصلی ہوں کسی کا بدلتہ ہوں اور ان کے ادا کرنے کا حکم ہو جیسے رمضان المبارک کے قضا روزے اور صوم الدهر کی نذر کے روزے اور میعنی ایام کے روزے جن کو ناذر (منت مانے والے) نے ادا نہیں کیا تھا پھر عاجز ہو گیا تھا۔ ان کا فدیہ دینا جائز ہے، اور کفارہ میمین اور کفارہ قتل کے روزے اکریخ فانی اور مریض پر واجب ہوں تو روزے ہی واجب ہوں گے۔ کیونکہ شرعی ضابطہ یہ ہے کہ فدیہ اس وقت روزوں سے عاجز مریض اور بوڑھا اپنی زندگی میں ادا کر سکتا ہے جب اس پر واجب روزے اصلی ہوں۔ طعام کا بدلتہ ہوں اور ان روزوں کے ادا کرنے کا مطالبہ ہو لیکن کفارہ میمین اور قتل کے روزے تو طعام کا بدلتہ ہوں اور مسافر سے روزوں کے ادا کرنے کا مطالبہ نہیں ہے۔ اس لئے کفارہ میمین اور کفارہ قتل کے روزوں اور سفر کی وجہ سے متوفی روزوں کا فدیہ حالت زندگی میں ادا کرنا جائز نہیں ہے۔ البتہ مرتبے وقت وصیت کرنا جائز ہے اور کفارہ ظہار اور کفارہ افطار کے روزوں میں سائٹھ مساکین کو طعام کھلانا روزوں کا فدیہ اور بدلتہ ہے۔ اسلئے اگر کوئی شخص ظہار یا افطار کے کفارہ کے روزے نہیں رکھ سکتا وہ ان کا فدیہ ادا کرے۔

دائی مریض اور شیخ فانی پر اگر ظہار اور روزہ توڑنے کا کفارہ واجب ہو اور وہ سائٹھ روزے نہیں رکھ سکتا، تو سائٹھ مساکین کو کھانا کھلادے بھی فدیہ ہے۔ اگر زندگی میں سائٹھ مسکینوں کو کھانا نہیں کھلا سکتا تو اس کو وصیت کرنا واجب ہے، جیسے پہلے گزر چکا ہے۔

## فديٰ کے مسائل:

فديٰ کی مقدار وہی ہے جو فطرے کی مقدار ہے۔ یعنی گندم یا گندم کے آٹے سے ایک روزے کا فدیٰ دلکواںکے سو پچاس گرام ہے اور جو اور کشمکش سے صاحبین کے نزدیک فدیٰ کی مقدار چار کلو تین سو گرام ہے جن صورتوں میں فدیٰ واجب ہوتا ہے، اسی حساب سے روزوں اور نمازوں کا فدیٰ ادا کر دیا جائے۔ یا اس کی قیمت ادا کر دی جائے۔ فدیٰ کا مصرف وہی فقیر لوگ ہوتے ہیں جو زکوٰۃ کے مصرف ہوتے ہیں۔ فدیٰ کی رقم یا جنس میں مستحق مساکین کو تملیک اور باحتہ سے فدیٰ ادا ہو جاتا ہے یعنی مستحقین کو ماکانہ حقوق کے ساتھ فدیٰ کا قبضہ دے دیا جائے یا ان کے لئے کھانا پکارا نہیں کھلا دیا جائے۔ دونوں طریقوں سے فدیٰ ادا ہو جائے گا۔ فدیٰ اور کفارہ میں فرق یہ ہے کہ فدیٰ میں فقراء کی تعداد شرط نہیں ہے اگر فدیٰ کی ساری رقم یا جنس ایک فقیر کو دے دی جائے یا ایک فدیٰ دو تین فقراء کو دے دیا جائے تو دونوں جائز ہیں لیکن کفارات میں ساٹھ مساکین کی تعداد حقیقتیاً حکماً اور دو وقت کا کھانا کھلانا شرط ہے۔ مثلاً روزہ توڑنے کا کفارہ ساٹھ مسکینوں کو دو وقت کا طعام کھلانا ہے۔ اگر تین مسکینوں کو کفارے کی رقم دے دی گئی یا ایک سو میں آدمیوں کو ایک وقت کا کھانا کھلا دیا گیا تو کفارہ ادا نہیں ہو گا۔ تفصیل کفارے کے باب میں ملاحظہ فرمائیں۔

ہمارے ہاں گندم اور جو یا ان کا آٹا بالکل ستا ہے آج کل گندم سے تقریباً ایک فدیٰ کی رقم تیس روپے بنتی ہے۔ اس حساب سے تیس روزوں کا فدیٰ نوسروپیہ ہو گا اور سبھر اور کشمکش مہنگی ہے اس لئے وہ لوگ جو کروڑ پتی ہیں، ان کو چاہئے کہ سبھر یا کشمکش کے حساب سے روزوں کا فدیٰ ادا کریں تاکہ فقراء کو فائدہ ہو۔ مثلاً متوسط کوائی کی سبھر تقریباً سو پچاس روپے کلوہ ہے تو ایک فدیٰ کی رقم تقریباً دو سو پچاس روپے ہو گی اور پورے تیس روزوں کا فدیٰ چھ ہزار سات سو پچاس روپے ہو گا۔ اور کشمکش کے حساب سے اور زیادہ رقم ہو گی۔ جن مسلمانوں کو اللہ تعالیٰ نے کثرت مال سے نوازا ہے ان کو چاہئے کہ فطرہ اور روزوں کا فدیٰ سبھر یا کشمکش کے حساب سے ادا کریں تاکہ اللہ تعالیٰ کی عطا کردہ دولت کا شکر یہ ادا ہو۔

## چھٹا اعذر:

چھٹا اعذر اکراہ ہے۔ اکراہ اور جرکی دو قسمیں ہیں۔ ملجمی (محبوب کرنے والا) اور غیر ملجمی (جبور نہ کرنے والا) اکراہ ملجمی وہ اکراہ ہوتا ہے جس میں قتل یا کسی عضو کے قطع یا ضرب شدید جس سے مکرہ کے

☆ اونٹک کالانعام بل ہم اصل گاؤں و خزان بار بردار ..... بزر آدمیان مردم آزار ☆

زخمی ہو جانے کی صحیح دھمکی ہو یعنی دھمکی دینے والا حاکم ہو یا کسی وجہ سے دھمکی پر عمل کرنے کی قدر رکھتا ہو اور اگر غیر قادر دھمکی دے تو یہ کراہ نہیں ہے اور غیر ملحوظی وہ اکراہ ہوتا ہے، جس میں جس اور ضرب خفیف زخمی نہ کرنے والی یا قید کی صحیح دھمکی ہو۔ اگر کسی شخص نے رمضان المبارک کاروزہ رکھا ہے اور حاکم یا طلاقت در دشمن روزہ توڑ دینے کا حکم دیتا ہے اور روزہ نہ توڑنے پر قتل یا قطع عضو یا ضرب شدید کی دھمکی دیتا ہے اور حاکم یا طلاقت و رہونے کی وجہ سے ایسا کر سکتا ہے اور اس کی صحیح دھمکی ہے جس سے مجبور کو ظن غالب ہو گیا ہے کہ اگر اس نے روزہ نہ توڑا تو دشمن دھمکی پر ضرور عمل کرے گا تو مجبور کو روزہ توڑ دینے کی اجازت ہے اور اگر اس نے روزہ نہیں توڑا اوقتل کر دیا گیا تو اللہ تعالیٰ اس کو اجر دیگا۔ اسی طرح کفریہ کلمات کہنے پر اور نماز کے فاسد کرنے پر اور حرم یا احرام کی حالت میں شکار کرنے پر اور ہر وہ چیز جس کی فرضیت قرآن سے ثابت ہے اس کو فاسد کرنے پر اگر اکراہ ملحوظی ہو تو مکرہ اور مجبور کو کفریہ کلمات کہنے اور نماز کے فاسد کرنے پر شکار کرنے کی اجازت ہے اور اگر مجبور کفریہ کلمات نہ کہنے یا نماز فاسد نہ کرے یا شکار نہ کرے اور قتل کر دیا جائے تو اس کو اجر ملے گا۔ کیونکہ اکراہ اور جبر کے باوجود کفریہ کلمات کی حرمت اور فرض توڑنے کی حرمت اور حرم اور احرام میں شکار کی حرمت باقی رہتی ہے۔

اکراہ کی وجہ سے مذکورہ امور کی صرف رخصت ہوتی ہے اور گناہ نہیں ہو گا اس لئے اکراہ ملحوظی کی وجہ سے روزہ چھوڑ دینے یا توڑ دینے کی بھی اجازت ہوتی ہے لیکن مذکورہ امور پر دھمکی کے مطابق عمل نہ کرنے پر قتل ہو جانے کی صورت میں مقتول کو اجر ملے گا۔

اور اگر (میت) کے کھانے پر یاخون پینے پر یاخنزری کے گوش کھانے پر یاشراب کے پینے پر اکراہ ملحوظی ہو تو یہ چیزیں مباح ہو جاتی ہیں اور ان کی حرمت ختم ہو جاتی ہے۔ اس لئے اگر کوئی شخص دھمکی اور اکراہ ملحوظی کے مطابق مذکورہ اشیاء نہ کھائے اور مارا جائے تو مقتول نگہار ہو گا۔

اسی وجہ سے صحت مند مقیم اور مریض یا سافر میں فرق ہے۔

کہ اگر مریض اور سافر کو اکراہ ملحوظی سے افطار پر مجبور کیا جائے اور وہ افطار نہ کریں اور افطار نہ کرنے کی صورت میں مارے جائیں تو نگہار ہوں گے۔ کیونکہ مریض اور سافر کیلئے روزے کی فرضیت باقی نہیں تھی۔ اور افطار کی حرمت موجود نہیں تھی۔ لیکن اگر مقیم اور صحت مند کو اکراہ ملحوظی سے افطار پر مجبور کیا جائے اور افطار نہ کرے اور مارا جائے تو اس کو گناہ نہیں ہو گا۔ بلکہ اس کو اجر ملے گا۔ کیونکہ مقیم صحت مند کے حق میں روزہ توڑنے کی حرمت باقی تھی۔ صرف توڑنے کی رخصت تھی کہ اس پر مجبور کو گناہ نہیں ہو گا۔

اگر کراہ ممکنی سے مجبور اور مکرہ کی دھمکی پر عمل کرنے کا ظن غالب حاصل نہ ہو، مخلاف ممکن دینے والا کمزور آدمی ہے یا اس کے پاس آلات نہیں ہیں یا وہ صرف ذرانتے کے لئے دھمکیاں دے رہا ہے تو روزہ توڑنا جائز نہیں ہے۔ اگر توڑا گیا تو قضا اور کفارہ دونوں لازم ہوں گے۔

اگر اہ جس طرح روزہ فاسد کرنے پر ہو سکتا ہے اسی طرح روزے نذر کرنے پر بھی ہو سکتا ہے۔ جس طرح اکراہ ممکنی کی وجہ سے روزہ توڑنا جائز ہے، اسی طرح روزہ توڑ کرنا بھی جائز ہے۔ روزہ توڑنے اور چھوڑنے دونوں صورتوں میں صرف قضا اجوبہ ہے۔

اکراہ غیر ممکنی جس میں جس اور عمومی ضرب وغیرہ کی صحیح دھمکی ہو، اس کی وجہ سے روزہ ترک کرنے یا توڑ دینے کی اجازت نہیں ہے۔ اگر توڑ دیا تو قضا اور کفارہ دونوں لازم ہوں گے۔ اسی طرح اکراہ غیر ممکنی سے میہ اور خزیر اور شراب کی حرمت ختم نہیں ہوتی۔

### ساتوال عذر:

ساتوال عذر بجهاد ہے۔ کہ مجاہد یقیناً جانتا ہے کہ کل دشمن کے ساتھ قتال اور جنگ ہے اور اگر میں نے روزے رکھ لئے تو کمزوری کی وجہ سے قتال نہیں کر سکوں گا تو اس کو روزے ترک کرنے کی اجازت ہے۔ بعد میں قضا اجوبہ ہے، اسی طرح اگر روزہ کی حالت میں قتال ہو رہا ہے اور مجاہد کو پیاس یا بھوک کی وجہ سے کمزوری محسوس ہو رہی ہے تو وہ بھی روزہ توڑ سکتا ہے اس پر صرف قضا اجوبہ ہوگی۔

### آٹھواں اور نووال عذر:

آٹھواں اور نووال عذر بھوک اور پیاس اس وقت روزہ توڑنے کے لئے عذر ہوں گے، جب روزہ دار کو بھوک یا پیاس کی وجہ سے ہلاک ہو جانے یا عقل کے کم ہو جانے کا غالب گمان ہو جائے۔ اسی طرح اگر کوئی شخص بحثتا ہے کہ میں نے کل روزہ رکھا تو بھوک کی وجہ سے کہ پہلے ہی کئی دن سے فاقہ آرہے تھے یا پیاس کی وجہ سے کئی روز سے پانی میسر نہیں تھا ہلاک ہو جاؤں گا تو اس کو رمضان المبارک کے روزے ترک کرنا جائز ہے۔ یہی حکم ان ملکوں میں مقیم مسلمانوں کا ہے جن ملکوں میں شدید گرمی کے ساتھ ساتھ دن بھی طویل ہوتے ہیں جیسے ناروے کی بعض آبادیوں میں دن طویل ہوتے ہیں۔ چھ چھ ماہ کے دن بھی ہوتے ہیں اور روزہ رکھنے سے بھوک اور پیاس کی وجہ سے ہلاک

ہونے کا لیقین ہوتا ہے تو ان کو رمضان المبارک کے روزے ترک کرنے کی اجازت ہے۔  
 مخدورین تسعہ یعنی مذکورہ نو افراد مخدورین کو اگر روزے رکھنے سے ضرر کا اندر یشہ ہو تو روزے  
 ترک کر سکی اجازت ہے۔ اور اگر مذکورہ اعذار (سفر، حمل، ارضاع، مرض، کبرتی، جہاد، اکراہ، بھوک اور  
 پیاس) سے مرض اور بھوک اور پیاس انہا کو تبیح جائیں اور ہلاک ہونے یا کسی عضو کے ضائع ہونے کا  
 خطرہ پیدا ہو جائے تو روزہ توڑ دینا واجب ہو جائیگا۔

مذکورہ غدریوں کی وجہ سے رمضان المبارک کے متروک روزے یا فاسدہ روزوں کے لئے غدر  
 ختم ہونے کے بعد وقت اور قدرت حاصل ہو جائے تو ان کی صرف قضا واجب ہو گی، کفارہ نہیں ہو گا۔ اور  
 اگر قضائے ہو سکتے تو ان روزوں کے فدی کی وصیت کرنا واجب ہے۔ اور اگر متروک روزوں اور فاسد روزوں  
 کے مخدورین کو وقت اور قدرت حاصل نہ ہو سکی تو قدریہ ساقط اور معاف ہے۔

(مزید تفصیلات کے لئے ”رفیق الصائمین“ کام طالعہ فائدہ سے خالی نہ ہو گا، یہ کتاب جامعہ  
 اسلامیہ مدینۃ العلوم، گلستان جوہر بلاک ۱۵، کراچی سے طلب کی جاسکتی ہے۔

## مفتی محمد رفیق الحسنی صاحب کی

ہجرت سے لیکر آج تک مدینہ منورہ میں ہونے والے

ارتقاء مراغل کے ذکر پر مشتمل جامع کتاب

## تاریخ مدینہ ..... شائع ہو گئی

(ناشر)

جامعہ اسلامیہ مدینۃ العلوم

گلستان جوہر بلاک ۱۵۔ کراچی

ترجمہ الولید وقد اعیاک والدہ ..... ☆ ..... ومارجاوک بعد والد الولد